

सार-समाचार

मरीजों को पौष्टिक आहार बांटा

नोहर, (निर्स)। उपजिला चिकित्सालय में मानव सेवा के दौरान एपेक्स क्लब ने मरीजों को बांटा पौष्टिक आहार। यहां के राजकीय उपजिला चिकित्सालय में शुक्रवार को सामाजिक सरोकार की एक सराहनीय पहल देखने को मिली। एपेक्स क्लब के तत्वावधान में अस्पताल में भर्ती रोगियों के बीच पौष्टिक आहार का वितरण किया गया। इस दौरान मरीजों को दूध, बिस्किट और ताजे फल उपलब्ध कराए गए। जिससे उनके स्वास्थ्य में सुधार और मनोबल बढ़ाने का प्रयास किया गया। कार्यक्रम के दौरान क्लब सदस्यों ने बांटों में जाकर मरीजों से बातचीत की और उनका हालचाल जाना। उन्होंने मरीजों को सकारात्मक सोच बनाए रखने और नियमित रूप से चिकित्सकीय सलाह का पालन करने के लिए प्रेरित किया। क्लब पदाधिकारियों ने कहा कि बीमारी के समय दवाइयों के साथ पौष्टिक आहार और भावनात्मक सहयोग भी उतना ही जरूरी होता है। जिससे मरीज जल्द स्वस्थ हो सकते हैं। अस्पताल परिसर में आयोजित इस सेवा कार्य के दौरान एक मानवीय माहौल देखने को मिला, जहां मरीजों और उनके परिजनों के चेहरों पर संतोष और खुशी झलक रही थी। अस्पताल स्टाफ ने भी इस पहल की सराहना करते हुए कहा कि ऐसे सामाजिक संगठनों के सहयोग से मरीजों को अतिरिक्त राहत मिलती है और समाज में सकारात्मक संदेश जाता है। एपेक्स क्लब के पदाधिकारियों ने बताया कि क्लब समय-समय पर इस प्रकार के सेवा कार्य करता रहता है और भविष्य में भी जरूरतमंदों की मदद के लिए ऐसे आयोजन जारी रहेंगे।

राकेश जांगिड़ राष्ट्रीय अध्यक्ष मनोनीत

नोहर, (निर्स)। तारानगर विधानसभा क्षेत्र से भाजपा प्रत्याशी रहे राकेश जांगिड़ को आखिल भारतीय जांगिड़ ब्राह्मण महासभा के राजनैतिक प्रकोष्ठ का राष्ट्रीय अध्यक्ष मनोनीत किये जाने पर यहां के जांगिड़ सुधार समाज के लोगों में उत्साह देखा जा रहा है। यहां से निवर्तमान जिला लोकपाल विनोद जांगिड़, आखिल भारतीय गोगामेडी विकास समिति के राष्ट्रीय महामंत्री डॉ. श्रवण सुधार, जांगिड़ सुधार युवा मण्डल के विनोद सुधार, एवं युवा व्यवसाई सतवीर सुधार के प्रतिनिधि मंडल ने तारानगर जांगिड़ के निवास स्थान पर पहुंचकर उनको बधाई और शुभकामनाएं दी तथा सम्मान किया।

मेहता नगर के राजवीर सिंह यादव को मिली पीएच.डी की उपाधि

पाटन (निर्स)। क्षेत्र के मेहता नगर निवासी राजवीर सिंह यादव ने शिक्षा के क्षेत्र में उल्लेखनीय उपलब्धि हासिल करते हुए पीएच.डी की उपाधि प्राप्त की है। यह उपाधि उन्हें उच्च अध्ययन शिक्षण संस्थान मानित विश्वविद्यालय, गांधी विद्या मंदिर, सरदारशहर (चूँ) द्वारा प्रदान की गई।

राजलदेसर अस्पताल की व्यवस्थाओं को लेकर लोगों का फूटा गुस्सा

राजलदेसर (निर्स)। राजलदेसर के राजकीय अस्पताल की बहाल व्यवस्थाओं को लेकर शुक्रवार को लोगों का गुस्सा फूट पड़ा।

आखिल भारतीय किसान सभा और भीम आर्मी के संयुक्त तत्वावधान में सैकड़ों लोगों ने अस्पताल परिसर में जोरदार विरोध प्रदर्शन किया और प्रशासन के खिलाफ जमकर नारेबाजी की। प्रदर्शनकारियों का आरोप है कि अस्पताल में बुनियादी सुविधाओं का भी अभाव है। स्थिति इतनी खराब है कि मरीजों को सामान्य बीपी की दवाइयां तक उपलब्ध नहीं हो पा रही हैं। दवाइयों की कमी के चलते मरीजों को मजबूरन बाहर से महंगी दवाइयां खरीदनी पड़ रही हैं।

आखिल भारतीय किसान सभा के तहसील अध्यक्ष कामरेड भादर भामू ने

कहा कि अस्पताल में अव्यवस्थाओं का आलम चरम पर है। उन्होंने कांग्रेस के विधायक, सांसद और भाजपा के पूर्व विधायक पर निशाना साधते हुए कहा कि जनप्रतिनिधियों को आमजन की परेशानियों से कोई सरोकार नहीं है। उन्होंने आरोप लगाया कि चिकित्सा प्रभारी डॉ. कपिल धाबाई समय पर अस्पताल नहीं आते, घर पर मरीज देखते हैं और बाहर की दवाइयां लिखते हैं। साथ ही विशेष कंपनियों की दवाइयां लिखने के भी आरोप लगाए गए। भामू ने प्रशासन को चेतावनी देते हुए कहा कि यदि 5 दिनों के भीतर व्यवस्थाओं में सुधार नहीं किया गया तो उग्र आंदोलन किया जाएगा, जिसकी पूरी जिम्मेदारी प्रशासन और सरकार की होगी। वहीं, मेघवाल महासभा के तहसील अध्यक्ष कालूराम तंवर ने भी

अस्पताल प्रबंधन पर गंभीर आरोप लगाए। उन्होंने बताया कि अस्पताल में तीन दवा वितरण केंद्र होने के बावजूद केवल एक ही केंद्र चालू रहता है। इसी तरह पचीं कांस्टर भी दो होने के बावजूद एक ही कांस्टर पर काम किया जा रहा है, जिससे मरीजों की लंबी कतारें लग रही हैं और उन्हें घंटों इंतजार करना पड़ रहा है। निरीक्षण के दौरान मरीजों और उनके परिजनों में भारी नाराजगी और निराशा देखने को मिली। कई मरीजों ने बताया कि समय पर इलाज नहीं मिलने और दवाइयों की अनुपलब्धता के कारण उनकी हालत खराब हो जाती है। प्रदर्शन के दौरान प्रतिनिधिमंडल ने मुख्य चिकित्सा अधिकारी मनोज शर्मा से भी वार्ता कर उन्हें समस्याओं से अवगत कराया। इस पर उन्होंने जल्द ही व्यवस्थाओं में सुधार का आश्वासन

दिया। प्रदर्शनकारियों ने अस्पताल में डॉक्टरों की नियमित उपस्थिति सुनिश्चित करने, सभी दवा कांस्टर चालू करने, पर्याप्त दवाइयों की उपलब्धता सुनिश्चित करने की मांग की। प्रदर्शनकारियों ने चेतावनी दी कि यदि जल्द सुधार नहीं हुआ तो बड़ा जनआंदोलन किया जाएगा, जिसकी जिम्मेदारी पूरी तरह प्रशासन की होगी। इस मौके पर भीम आर्मी के तहसील अध्यक्ष श्रवण बारपाल, विजयलपाल कडवासरा, जगदीश कूडिया, लालचंद विजारीणी, सोहन कडवासरा, तिलोक मेघवाल, अल्ताफ बिसायती, संतलाल, पूनमचंद, सुखाराम, खेमराम, कानाराम, पंकज, अजु बेहलीम, राजकुमार सहित अनेकों संख्या में किसान सभा के सदस्य व भीम आर्मी के सदस्य मौजूद रहे।

श्री कल्याण अस्पताल का निरीक्षण किया

सीकर, (निर्स)। भाजपा नेता एवं जिला उपाध्यक्ष रमेश जलधारी ने शहर के सबसे बड़े सरकारी अस्पताल श्री कल्याण हॉस्पिटल का बुधवार को औचक निरीक्षण किया। निरीक्षण के दौरान उन्होंने अस्पताल की व्यवस्थाओं का जांचा लिया तथा संबंधित अधिकारियों से विस्तृत चर्चा की। निरीक्षण के दौरान रमेश जलधारी ने अस्पताल में मौजूद कमियों को गंभीरता से लेते हुए अधिकारियों को आवश्यक सुधारत्मक कदम उठाने के निर्देश दिए।

जागरूकता रैली से सुरक्षा का संदेश दिया

झुंझुनू, (निर्स)। महिलाओं और किसानों को सर्वाइकल कैसर जैसी गंभीर बीमारी से बचाने के लिए झुंझुनू में व्यापक स्तर पर मुफ्त एचपीवी टीकाकरण अभियान ने गति पकड़ ली है। शुक्रवार को शहर में निकाली गई भव्य जागरूकता रैली ने इस अभियान को जन-जन तक पहुंचाने का काम किया। शहीद स्मारक से शुरू हुई इस रैली में एएनएम ट्रेनिंग सेंटर की से लेंते हुए अधिकारियों को आवश्यक सुधारत्मक कदम उठाने के निर्देश दिए।

छात्राओं ने टीकाकरण के महत्व का संदेश देते हुए लोगों को जागरूक किया। जनप्रतिनिधियों ने दिखाई हरी झंडी, अभियान को मिला समर्थन - रैली का शुभारंभ झुंझुनू विधायक राजेन्द्र भाम्बू, भाजपा जिलाध्यक्ष हर्षिनी कुल्हरी, जिला कलेक्टर अरुण गर्ग और सीएमएचओ डॉ. सी.एल. गुर्जर ने संयुक्त रूप से हरी झंडी दिखाकर किया। इस मौके पर स्वास्थ्य विभाग के अधिकारी और बीडीके अस्पताल के पीएमओ डॉ. जितेंद्र भांडू भी मौजूद

रहे। भाजपा जिलाध्यक्ष हर्षिनी कुल्हरी ने कहा कि एचपीवी वैक्सीन सर्वाइकल कैसर से बचाव का सबसे प्रभावी और सुरक्षित माध्यम है। उन्होंने अभिभावकों और स्कूलों से अपील की कि वे 14 से 15 वर्ष की बालिकाओं का टीकाकरण अवश्य करवाएं, ताकि भविष्य में इस घातक बीमारी से बचाव सुनिश्चित किया जा सके। जिला कलेक्टर अरुण गर्ग ने बताया कि प्रशासन का लक्ष्य जिले की हर पात्र बालिका तक टीकाकरण पहुंचाना है।

सार-समाचार

शीतल जल प्याऊ का शुभारंभ

राजलदेसर (निर्स)। कस्बे में भीषण गर्मी के बीच आमजन को राहत देने हेतु सराहनीय पहल करते हुए युवा विकास समिति की प्रेरणा से राजकीय चिकित्सालय परिसर में शीतल जल प्याऊ का शुभारंभ किया गया। प्याऊ स्वर्गीय रामलाल जोड़ा की पुण्य स्मृति में उनकी धर्मपत्नी तुलसी देवी के सहयोग से शुरू की गयी है। प्याऊ का विधिवत शुभारंभ पंडित बृजेश दाधीच के मंत्रोच्चारण के साथ समाजसेवी पूनमचंद गर्ग द्वारा फीता काटकर किया गया। इस अवसर पर उपस्थित जनसमूह ने इस जनसेवा कार्य की सराहना करते हुए इसे समाज के लिए प्रेरणादायक बताया। समिति के अध्यक्ष मुकेश श्री माल के द्वारा उपस्थित व्यक्तियों को तथा अस्पताल के स्टाफ को मिठाई के डिब्बे भी वितरित किए गए। उन्होंने बताया कि भीषण गर्मी के मौसम में अस्पताल में आने वाले मरीजों, उनके परिजनों तथा राहगीरों को स्वच्छ एवं शीतल पेयजल उपलब्ध कराने के उद्देश्य से हर वर्ष इस प्रकार की व्यवस्था की जाती है। उन्होंने कहा कि सेवा भाव से किए गए ऐसे कार्य समाज में सकारात्मक संदेश देते हैं और जरूरतमंदों को राहत पहुंचाते हैं। वहीं, वीरेंद्र लाटा ने प्रेरक अजीत सुधार एवं सहयोगकर्ता तुलसी देवी का आभार व्यक्त करते हुए कहा कि गर्मी के मौसम में पानी की व्यवस्था करना सबसे बड़ा पुण्य कार्य है। उन्होंने विश्वास जताया कि समिति भविष्य में भी इसी तरह जनहित के कार्यों को निरंतर जारी रखेगी। इस अवसर पर मंत्री विनोद भाटिया, पूर्व अध्यक्ष रतनलाल बारपाल, पूर्व मंत्री मदन दाधीच, परमानंद प्रजापत, सुरेंद्र टाक, ओमप्रकाश मीणा, पवन मारू दीनदयाल स्वामी नेता प्रतिपक्ष, दीनदयाल कटारिया, उपमंत्रि शिव भागवान सोनी सहित अनेक गणमान्य नागरिक मौजूद रहे।

युवती की संदिग्ध मौत

पाटन (निर्स)। कस्बे के मेहरों की ढाणी में शुक्रवार को एक 20 वर्षीय महिला की संदिग्ध परिस्थितियों में मौत का मामला सामने आया है। महिला ने कथित रूप से कमरे में पंखे से लटककर अपनी जीवन समाप्त कर ली। पाटन थाना अधिकारी रमेश मीणा के अनुसार मृतका की पहचान आरती शर्मा पत्नी कृष्ण कुमार स्वामी के रूप में हुई है।

कार्यालय नगरपालिका मण्डल रावतसर जिला हनुमानगढ़(राज)

फॉर्म नं.- न.प.अ.प./2026/216/6859 दिनांक-15.04.2026

अपति आमंत्रण सूचना
सर्वसाधारण को सूचित किया जाता है कि श्रीमती मनु बाबा पति श्री रामकुमार अजित युवा निवासी वार्ड नं. 15 रावतसर तहसील रावतसर जिला हनुमानगढ़ ने आजीवन मुहब्बत संवत् 77.13 फरमाईर के दरबज्जे की कोटोपति परतु घर अपने नाम ने नामकरण एवं कब्रदान हेतु अर्चनाएं अर्पित किया है जिसका मूल पत्र नगरपालिका रावतसर द्वारा भी नरदुगम पुत्र श्री रामकुमार अजित युवा के नाम से संवत् 205.30 फरमाईर का जारीया है। श्री नरदुगम ने उक्त मुहब्बत में से संवत् 77.13 फरमाईर जैसे पंजीकृत वेदकामा दिनांक 27.10.2008 द्वारा श्री महेश कुमार पुत्र श्री नरदुगम अजित विद्यार्थी को जीवन का दिया। श्री महेश कुमार ने उक्त मुहब्बत जैसे पंजीकृत वेदकामा दिनांक 13.05.2010 द्वारा श्रीमती मनु बाबा पति श्री रामकुमार को जीवन का दिया। जिसका अपने नाम ने नामकरण पंजीकृत दिनांक में उक्त कब्रदान वास्तवी है। अतः उक्त आजीवन मुहब्बत का नामकरण एवं कब्रदान में अर्पण विधी को कोई अस्ति ले ले तो इन सूचना के समाचार पत्र में प्रकाशन होने के 07 दिनों की अवधि में अपनी अस्ति इस कब्रदान में परतु कर सकता है। निर्धारित अवधि के परतु पत्र प्राप्त प्रकृति पर कोई विचार नहीं किया जायेगा। (सैतन कुमार मीठरा, अतिरिक्त अधिकारी, नगरपालिका रावतसर)

'सीकर में कोचिंग संस्थानों के विद्यार्थियों का मूवमेंट रजिस्टर रखना होगा'

सीकर, (निर्स)। जिला कलेक्टर आशीष मोदी की अध्यक्षता में शुक्रवार को जिला कलेक्ट्रेट सभागार में नार्कट कोऑर्डिनेशन सेंटर की जिला स्तरीय समिति की मासिक बैठक एवं जिला स्तरीय कोचिंग संस्थान निगरानी समिति की बैठक आयोजित की गई। बैठक में जिले में नशा मुक्ति अभियान, ड्रग्स नियंत्रण तथा कोचिंग संस्थानों एवं हॉस्टलों में अनुशासन एवं सुरक्षा व्यवस्था को सुदृढ़ बनाने पर विस्तृत चर्चा की गई। बैठक में जिला कलेक्टर आशीष मोदी ने निर्देश दिए कि जिले के सभी कोचिंग संस्थानों एवं हॉस्टलों में तंबाकू मुक्त क्षेत्र के साइन बोर्ड अनिवार्य रूप से लगाए जाएं। साथ ही नवलगढ़ रोड एवं पिपराली रोड को नो-टोबैको जॉन घोषित कर सख्ती से अनुपालना सुनिश्चित की जाये। उन्होंने पुलिस विभाग को कोचिंग संस्थानों एवं हॉस्टलों के आसपास नियमित एवं रैंडम जांच करने के निर्देश दिए। बैठक में नशा मुक्ति के लिए व्यापक जन-जागरूकता अभियान चलाने, इंडियन रेड क्रॉस सोसायटी के सहयोग से कार्यक्रम आयोजित करने तथा गेटकीपर प्रशिक्षण एवं साइनेज बोर्ड के माध्यम से नशा मुक्ति का प्रचार-प्रसार बढ़ाने पर जोर दिया गया। जिला कलेक्टर मोदी ने निर्देश दिए कि जिले के सभी हॉस्टलों का पंजीयन सुनिश्चित किया जाए तथा

हॉस्टलों में मूवमेंट रजिस्टर अनिवार्य रूप से रखा जाए। विद्यार्थियों की सुरक्षा के लिए चाइल्ड हेल्पलाइन नंबर 1098 एवं अन्य आपातकालीन नंबरों का डिस्पले सार्वजनिक स्थानों, कोचिंग संस्थानों में अनिवार्य रूप से किया जाए। उन्होंने सभी कोचिंग संस्थानों में कार्डसलर नियुक्त करने, नियमित काउंसिलिंग सत्र आयोजित करने तथा विद्यार्थियों के लिए योग, मेडिटेशन एवं तनाव मुक्ति कार्यक्रम चलाने के निर्देश दिए। साथ ही सप्ताह में एक दिन मेडिटेशन एवं स्ट्रेस मैनेजमेंट कार्यक्रम नियमित रूप से आयोजित किए जाएं। जिला कलेक्टर मोदी ने कहा कि जिले में ऑपरेशन संकल्प के तहत नशा मुक्ति अभियान को जन-आंदोलन का रूप दिया जाएगा तथा सभी विभागों के समन्वय से ड्रग-फ्री कैम्पस का लक्ष्य प्राप्त किया जाएगा। बैठक में पुलिस अधीक्षक प्रवीण नायक नुनावत ने बताया कि नशे की लत से प्रभावित विद्यार्थियों पर विशेष फोकस किया जाएगा तथा प्रत्येक कोचिंग संस्थान में एक नोडल अधिकारी नियुक्त किया जाएगा, जो पुलिस एवं प्रशासन के साथ निरंतर समन्वय बनाए रखेगा। बैठक में विभिन्न कोचिंग संस्थानों के प्रतिनिधियों, हॉस्टल संचालकों, विभागीय अधिकारियों ने सीकर को नो-टोबैको फ्री करवाने के संबंध में अपने-अपने सुझाव दिये।

हनुमानगढ़ के डॉ. जितेंद्र कुमार सोनी को मिलेगा मारवाड़ रतन सम्मान

हनुमानगढ़, (निर्स)। रावतसर के धनासर निवासी वरिष्ठ साहित्यकार एवं वर्तमान में मुख्यमंत्री के सचिव तथा सूचना एवं जनसंपर्क विभाग के शासन सचिव डॉ. जितेंद्र कुमार सोनी को वर्ष 2026 का प्रतिष्ठित 'महाराज मानसिंह मारवाड़ रतन सम्मान' प्रदान किया जाएगा। यह सम्मान उन्हें शिक्षा एवं राजस्थानी साहित्य लेखन के क्षेत्र में उनके उल्लेखनीय और दीर्घकालीन योगदान के लिए दिया जा रहा है। महाराज म्यूजियम ट्रस्ट जोधपुर के सहायक निदेशक डॉ. महेंद्र सिंह तंवर ने शुक्रवार को पुरस्कार की घोषणा की। डॉ. सोनी ने राजस्थानी और हिंदी साहित्य में अपनी अलग पहचान बनाई

है। उनकी अब तक करीब 15 पुस्तकें प्रकाशित हो चुकी हैं। हाल ही में उनके राजस्थानी कहानी संग्रह 'भरखमा' को वर्ष 2025 का साहित्य अकादमी पुरस्कार भी मिल चुका है, जिससे उनकी साहित्यिक प्रतिष्ठा और मजबूत हुई है। उनकी रचनाओं पर फिल्म निर्माण भी हो चुका है, जो उनकी लोकप्रियता को दर्शाता है। डॉ. सोनी को यह सम्मान मिलने की घोषणा के बाद जिले सहित साहित्य जगत में खुशी का माहौल है। क्षेत्र के साहित्यकारों और भाषा प्रेमियों ने इसे जिले के लिए गौरवपूर्ण उपलब्धि बताते हुए उन्हें बधाई दी है।

राजस्थान नगर

लाइट माइक्रो फाइनेंस प्राइवेट लिमिटेड

पंजीकृत कार्यालय- 308 अग्रवाल टावर, फ्लोर नंबर 2, सेक्टर-5, ब्लाक, प्लॉट नं. 110075

सीआरएल- U67120DL1994PTC216764

सार्वजनिक सूचना शाखा कार्यालय बंद करना

इसके द्वारा सूचित किया जाता है कि निम्नलिखित शाखा दिनांक 30/06/2026 से बंद कर दी जाएगी।

राज्य	क्रम सं	शाखा का नाम	शाखा का पता
राजस्थान	1.	राजगढ़	ब्लू कोम्प्लेक्स, प्रथम फ्लोर, शिव नगर 02, श्रीमती शर्मिलता के पास, बार्ड नंबर 03, सिडिक रोड, रतनपुर - 331022
	2.	सरदार शहर	राजकी मॉडल, कला सा स्ट्रीट के सामने, श्री प्रकाश पैस एजेंसी के पास, सुविधा घर, बार्ड नंबर-19, सरदारशहर, राजस्थान-331403
	3.	गंगापु	फ्लोर नंबर 73, बार्ड नंबर-08, ग्राउंड फ्लोर, वीर वरतन आवासीय कॉम्प्लेक्स, एचएचटी चतुर्वेदी कालोनी के पास, गंगापु, भीमगढ़, राजस्थान - 311801
	4.	जोधावर	ग्राउंड और फर्स्ट फ्लोर, कुसारी का पास, वन कौड़ी के पास, जोधावर, जिला। जाली, राजस्थान- 306022

आपको से अनुरोध है कि वे मौजूदा तरीके से संपर्क करने से पूर्व अपने निम्नलिखित नंबरों पर संपर्क करें: फोन: 079-41057862, ईमेल: grievance@redressa@lightfinance.com

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

आपको को सलाह दी जाती है कि वे केवल ऑफिशियल प्रतिनिधियों से ही संपर्क करें और सभी संपर्क-संख्याओं को सावधानी से रखा जाए।

राजस्थान रिफाइनरी का लोकार्पण कार्यक्रम

ऊर्जा शक्ति की धरा बालोतरा पर

माननीय प्रधानमंत्री

श्री नरेन्द्र मोदी जी

का हार्दिक स्वागत

एवं अभिनंदन



श्री भजनलाल शर्मा
माननीय मुख्यमंत्री



मंगलवार, 21 अप्रैल, 2026 | प्रातः 9:00 बजे | पचपदरा, बालोतरा, राजस्थान

सूचना एवं जनसम्पर्क विभाग, राजस्थान